

ቀስተ ደመና

የሰላምና የወድማማችነት ድምፅ ፊደሉ ጋዜጣ

ቁጥር 1-3

ልዩ እትም

መስከረም / ህዳር 1990

ከአዘጋጅ ብዕር

መስከረም 1 ቀን 1990 ዓ ም ሥርጭቱን የጀመረው የቀስተ ደመና ፊደሉ፤ የሰላምና የወድማማችነት ድምፅ የአራት ወራት የአገልግሎት ጊዜውን አጠናቅቆ አምስተኛውን ወር ሊይዝ ነው።

የቀስተ ደመና ፊደሉ የሚያስተላልፋቸው ዜናዎች ፤ ትችቶችና ትንተናዎች ፤ ቃለ መጠይቆች ወዘተ በአየር ላይ ውለው ሳይጨበጡ እንደተበተኑ የትም እንዳይቀሩና በፅሁፍ ተቀርፀው ቢቀመጡ ለተደራሲው የሚሰጡት ጥቅም የላቀ ይሆናል ብለን በማሰብ ፤ ከወራት በፊት አንድ መፅሄት ለመጀመር አቅደን ጊዜ ጊዜን እየወለደ ዛሬ ላይ ደርሰናል።

ባለፉት አራት ወራት ቀስተ ደመና ፊደሉ ያስተላልፋቸውን ትችቶችና አስተያየቶች በማቀናበር ይህንን 'ልዩ እትም' አዘጋጅተናል። የተለያዩ ለሃገራችን ወቅታዊ ጉዳዮችና ጥያቄዎች ቅድሚያ ትኩረት የሰጡት እነዚህ አስተያየቶች በርካታ ቁም ነገሮች ያስጨብጣሉ የሚል ዕምነት አለን።

የ 'ቀስተ ደመና' ጋዜጣ ከዚህ ልዩ እትም በኋላ በየጊዜው እንደሚወጣ ልናበሰር እንወዳለን።

መልካም ንባብ !

ቀስተ ደመና ፊደሉ የሚተላለፍበት ፕሮግራም ገጽ.....19

* የኢሃዴግን ጦር ጠማሽ አቋም ላለማገዝ.....
ሰላማዊውን የፖለቲካ ትግል አለማፍዘዝ.....4

* የቡድን ውዥንብር ጠቃሚነቱ ለአምባገነኖች ብቻ ነው.....10

* ከፓሪሱ ጉባዔ ያልተቀሰመው ትምህርት.....3

* ከዶላር ወይስ ከናቅፋ ከጽድቅ ወይስ ከኩነኔ.....9

* ለብቸኛው ልዕለ ኃያል የሚሳነው ነገር አለ ለካ ሄ ሄ.....13

* በነ ዶር ታዩ ላይ በሃሰ ት አልመሰክርም በማለት ራሳቸው በሃሰት የተወነጀሉት15

* ከባሻገሩ ሽግግሩ እንዳያስቸግር.....18

* ለነፃ ምርጫ አመች የኃይል ሚዛን መታገል አንገብጋቢ ጥያቄ ነው.....6

አስተያየት፤ ትችት፤ ወዘተ ካላችሁ አድራሻችን እንደሚከተለው ነው፤
Radio Rainbow
c/o P.O.Box 140104
53056 Bonn , Germany . Fax : 0049 228 612381



GRAPECA

ሰኢአቀ

RAGPEHA

Groupe de Recherche et d'Action pour le pain en Ethiopie et dans la Corne de l' Afrique
Research and Action Group for peace in Ethiopia and the Horn of Africa
ሰላም ለኢትዮጵያና ለፍሪካ ቀንድ የምርምርና የተግባር ቡድን

ባለፈው ዝግታችን የቀሰተ ደመና ሬዲዮ ዋና ተልእኮ የፓሪሱና የአዲስ አበባው የሰላምና እርቅ ጉባኤዎች መንፈስ እንደገና እንድያንሰራራና በዚህም ሳብያ ለሰላምና ለደሞክራሲ የሚደረገው ትግል በሃገራችን ስር እንዲሰድ ማገዝ እንደሆነ ጠቁመናል።

የፓሪሱ ጉባኤ በርግጥም ታሪካዊ ነበር። በስፍራው የተገኙት ሰባቱ ተቃዋሚ ድርጅቶች ማለትም የአፋር አብዮታዊ ደሞክራሲያዊ አንድነት ግንባር፣ የኢትዮጵያ ደሞክራሲያዊ ኃይሎች ቅንጅት ፣ አሮሞ ነጻነት ግንባር፣ የኢትዮጵያ መድሀን ደሞክራሲያዊ ፓርቲ፣ የደቡብ ኢትዮጵያ ህዝቦች ደሞክራሲያዊ ሕብረት፣ የኢትዮጵያ ሕብረ ብሔር ኮንግራስ ፓርቲ ፣ ትግራይ ትግርኝ ኢትዮጵያ ፡፡ በሁሉ ጥያቄዎች ላይ የጋራ አቋም አልነበራቸውም ። ይህም ሆኖ ከረዢሞና በጥሞና ከተካሄደው ወይይት በኋላ ለኢትዮጵያ ሰላምና ደሞክራሲ በጋራ ሊሠሩ የሚችሉትን ተግባር ቀይሰው ለዚሁ በጋራ ለመታገል ወሰኑ።

ውሳኔያቸውን ለማስፈጸም የድርጅቶቹ ተወካዮች የሚገኙበት የጋራ አስተባባሪ ኮሚቴ ተቋቋመ። የኮሚቴው አባላት ለአስር ወራት ያህል እጅግ መከባበርን የወንድማማችነት መንፈስ በተላበሰ ሁኔታ ሲሰሩ ቆይተው የታህሳሱ ጉባኤ በተሳካ ሁኔታ ሲሰሩ ቆይተው የታህሣሡ ጉባኤ በአዲስ አበባ በተሳካ ሁኔታ እንዲካሄድ አደረጉ።

ኮሚቴው የአዲስ አበባውን ጉባኤ ቴክኒካዊ ዝግጅት ዝግጅት በማመቻቸት የተወሰነ ኮሚቴ አልነበረም። ቀስ በቀስ እየዳበረ በሄደው የትግል አንድነት መንፈስ በመመርኮዝ ለዚህ የጉባኤ ዝግጅት ፖለቲካዊ አመራርም ለመስጠት ያደረገው ጥርት ሌላ ታሪካዊ ድል እንድያስመዘግብ ረድቶት ነበር።

ለአዲስ አበባው ጉባኤ መንደርደሪያ የሚሆን የጋራ ሰነድ አዘጋጅተን እናቅርብ የሚለው ሃሳብ በኮሚቴው አባላት ድጋፍ ድጋፍ በማግኘቱ አንድ ረቂቅ ተነደፈ። ግዙ ተወስዶ ሰፊ ውይይት ተደረገበት። በመጨረሻም የሰባቱ ድርጅቶች ተወካዮች ለሰላምና ደሞክራሲ በውቅቱ ስለሚደረገውና መደረግም ስላለበት የትግል ሂደት ብቻ በመስማማት አልተወሰነም። በብሄሮች መብትና በኢትዮጵያ አንድነት ጉዳይ፣ በደሞክራሲ ጥያቄ ፣ በሕገ መንግሥት አወቃቀር ሂደትና ይህ ህገ መንግሥት በርግጥም ደሞክራሲያዊ እንዲባል ማካተት ስላለበት መብቶች፣ በጋራ ትግል አስፈላጊነት፣ ይህንን ትግል ለማስተባበር መቋቋም ስለሚያስፈልገው አካልም ሆነ ስለአሠራሩ ዛሬ ዞር ብለን ስናየው ምንም ደብዛው ቢጠፋም ታሪካዊ የሆነ ሰነድ አዘጋጅተው ይፋ አደረጉ።

በዚህ መልክ ምንም እንኳን የፓሪሱ ጉባኤ ተሳታፊዎች አብዛኞቹ ባይገኙበት፣ በጉባኤው ለመሳተፍ ከሄዱት ውስጥ የአነግ ፣ የኢዲሃቅና የመድሀን ልኡካን በግፍ ቢታሰሩና ወንድማችን አበራ የማነአብ የሰላም እጁን ዘርግቶ በሄደ እስከዛሬ በጠላት እጅ ወድቆ መስዋእትነቱን እየተወጣ ቢሆንም ጉባኤው ተጠናቀቀ። ሰባቱ ድርጅቶች በጋራ ሰነዳቸው በጠየቁትም መሰረት ለቀጣዩ ትግል አመች ሁኔታ ለመፍጥር ለሰላምና ለደሞክራሲ የሚደረገውን ትግል ለማስተባበር ከብርና ሃላፊነት የተጣለበት የአማራጭ ኃይሎች ምክር ቤት ተቋቋመ።

በመሃል የኢትዮጵያ ህዝቦች ከዳር እስከዳር የሚያንቀሳቅሱት ፣ በውጭም በውስጥም አሉን የሚሏቸውን ታጋይ ኃይሎች ያካተተ አላማና አመራር ያገኙ መስሏቸው በይፋና በገፍ ይህ ነው የማይባል ድጋፋቸውን ለመስጠት ተንቀሳቅሱ። ይህ የጋራ የትግል አላማ የአለም አቀፍን ኮሚኒቲ እንዲያገኝ፣ ዋናው አስተባባሪ ኮሚቴ በውጭ ዛሬ ለኢሃዴግ ግፍ በተጋለጡት ፍታዊራሪ መኮንን ይሪ የሚመራው ንኡሥ ኮሚቴ በሃገር ውስጥ ያደረገው ያሳሰለሰ ትግል በዚህ በግልጽና በማያሻማ ሁኔታ በተከሰተው ህዝባዊ ድጋፍ በመታገዙ ከፍተኛ ፍሬ አስገኘ።

የአሜሪካ መንግሥት በእህአዴግ ፕሮፓጋንዳ ተደናግሮ የፓሪሱን ጉባኤ ጥሪ የጥቂት ስደተኞች ሽር ጉድ አርጎ በመቁጠር መስከረም ላይ የጉባኤውን ሃሳብ ተቃወመ። ይህም ሆኖ ለግዜው ስማቸውን የማንጠቅሳቸው በኢትዮጵያም ውስጥ ሆነ በውጭ ያሉ የሕዝባችን የልብ ትርታ የገባቸው ፣ የአሜሪካን ህዝብ ለሃገራችን ያለውን የመልካም እድል ምኞት ጠንቅቀው የሚያውቁና የሚያንጸባርቁ ዲፕሎማቶች መንግሥታቸው ባሳየው ተቃውሞ ባለመስማማት የጉባኤው ዝግጅት እንዲቀጥል ሃሳብ፣ ምክርና ማበረታቻ በመስጠት ያልተቋረጠ እርዳታ አደረጉ። የነዚህ ዲፕሎማቶች ትግል ላይ፣ የኢትዮጵያ ሕዝብ የጉባኤው ዓላማ ህዝባዊ ዓላማ መሆኑን በይፋ በማረጋገጡ፣ የአሜሪካ መንግሥት መስከረም ላይ ይዞት የነበረውን የተቃውሞ ሃሳብ፣ ታህሣሥ ላይ ደግሞ እንደዚሁ በይፋ የሚደግፍ መግለጫ አወጣ። በጉባኤው መክፈቻም በክብር እንግዳነት እንዲገኙ ከተጋበዙት ሃገሮች አንዳቸውም ሳይቀሩ አዎንታዊ መልስ በመስጠታቸው ይህ ጉባኤ የ31 ሃገሮች ፣ የተባበሩት መንግሥታት ድርጅት፣ የአፍሪካ አንድነት ድርጅትና የአውሮፓ ህብረት ተወካዮች በተገኙበት ሊካሄድ በቃ።

እንግዲህ የፓሪሱ ጉባኤ ትምህርት ግልጽ ነበር። ግልጽና ደሞክራሲያዊ የሆነ የጋራ ዓላማ ይዞ በጋራ በጋራ መነሳት ምንግዜም ቢሆን ወሳኝ የሆነውን የሕዝብ የትግል ሞራል ከፍ እንደሚያደርግና ወደ ድልም እንደሚያመራ፤ በአለም አቀፍ ደርጃም ቢሆን ከዳር እስከ ዳር ከበሬታንና ድጋፍን እንደሚያስገኝ በማያሻማ ሁኔታ አይተናል። የኢትዮጵያ ሰላም ደሞክራሲና የህዝቦችዋ አንድነት ጉዳይ ያንገበግበናል የሚሉ ኃይሎችና ድርጅቶች ከዚህ ሁሉ ቀላሉንና ተገቢውን ትምህርት መቅሰም ነበረባቸው። አልቀሰሙም።

በየድርጅቶቹ አመራር ላይ ያሉት ታጋዮች በፖለቲካ በመጣ ነገር የዝንብ ጠንጋራ ለመለየት የሚያስችላቸው የትግል ልምድ አካብተዋል ብለን ስንገምት በአልባሌ የከፋፋዮች ወጥመድ ተመልሰው ተዘፈቁ። የተቀሰቀሰው የህዝብ ተስፋ ከሰመ። የተገኘው የዲፕሎማሲያዊ ድል ተመልሶ ደብዛው ጠፋ። ተቃዋሚዎች በጋራ ይዘውት የነበረውን የፖለቲካና የዲፕሎማሲያዊ አጥቂነት ከለቀቁና ከሰደዱና ሁሉም አስቸጋሪ የሆነ የተከላካይነት ማጥ ውስጥ ከወደቁ በኋላ፤ አሁን ይህንን አጥቂነት በይግላቸው በማሳደድ ትግል ላይ ይገኛሉ።

በዚህ መልክ የሰላምና የደሞክራሲ ኃይሎች ዛሬ ለሚገኙበት አስቸጋሪ ሁኔታ ሺ ምክንያቶች መደርደር ይቻላል። የጋራ አቋም ወይም የትግል ህብረት መጥፋት የሚባል ሰ በብ ግን ከነዚህ ውስጥ ሊደመር የሚችል ምክንያት አይደለም። የትግሉ መዳከምና መዝረከረክ የምያንገበግባቸው ዜጎች ሁሉ ይህንን እንዲገነዘቡና በያለበት ለትግል አንድነት የተቻላቸውን ግፊት እንዲያደርጉ የሰባቱ ድርጅቶች ተወካዮች ተስማምተው ያቀረቡትን ሰነድ ዋና ዋና ይዘቶች በአጭር በአጭሩ እየተነተንን ለአድማጮቻችን በግዜው ለማቅረብ እንሞክራለን።

የኢህዴግን ጦር ጠማሽ አቋም ላለማገዝ - ሰላማዊውን የፖለቲካ ትግል አለማፍዘዝ

መስከረም 22 1990

ዛሬ በሃገራችን በአንድ በኩል ጸረ ህዝብና ጦር ጠማሽ ኃይሎች፤ በሌላ በኩል ደግሞ የሰላምና የደሞክራሲ አማራጭ የሚያቀርቡ ሃይሎች ተፋጥው ይገኛሉ። ማን ጦር ጠማሽ ማን ሰላም ወዳድ እንደሆነም ግልጽ ይመስለናል።

የኢህዴግ አመራር -አንኳን በሺ የሚቆጥሩ የሽምጥ ተዋጊዎች ድፍን ኢትዮጵያ ጦር ቢያነሳብኝ በአሸናፊነት እወጣለሁ - በሚል የቅዠት ዓለም ውስጥ የሚዋዥቅ ልቡ ያበጠ አጥፊ ሃይል ነው። በዚያው ልክ ደግሞ ሰላማዊ የፖለቲካን ትግል ከጦር የሚፈራ፤ የውይይትን ጥሪ ከጦር ከተት አዋጅ መለየት የማይችል፤ ውይይትና ድርድር አጉል ግዜ ማጥፋት የሚመስለው እጅግ ኋላ ቀርና የፖለቲካ ድንኮች የተጠራቀሙበት አመራር ነው።

የኢህዴግ አመራር ካለበት የፖለቲካ ክሥረት የተነሳ በኢትዮጵያ ህዝቦችም ፊት ሆነ በአለም አቀፍ ደጋፊዎቹ ፊት ከሃገራችን ደሞክራሲያዊ ኃይሎች ጋር የፖለቲካ ትግል የሚፈልግም የሚችልም ሃይል አይደለም። ግልጽና ደሞክራሲያዊ ጥያቄ አንስቶ አዲስ አበባ ሰልፍ ከሚወጣበት ዘጋ ይልቅ በሃገራችን ገጠሮች መቶ ሺ ጦር ገጥሞት በሺህ የሚቆጠሩ ዜጎች እርስ በርስ የሚተላለቁበትን ግጭት ይበልጥ የሚመኝ አመራር ነው። ሌላውን ሁሉ የትግል ስልት ትቶ እንዲህ አይነቱን እልቂት መጋበዝ እንደማንኛውም በህዝብ እምነት የሌለው ኃይል ሌላ የትግል አማራጭ ስለማይታየው ነው።

በሃገራችን ደሞክራቶች ሰፈር ያለው ስዕል ግን ከዚህ ጨርሶ የተለየ ስዕል ነው። ከኢህዴግ በተቃራኒ የኃገራችን የሰላምና የደሞክራሲ ኃይሎች የማያጠራጥር የህዝብ ድጋፍና ማንም የማይክደው የፖለቲካ የበላይነት አላቸው። ይህንን የበላይነት እንዳይነጠቁ እስከሰሩና እስካንከባከቡት ድረስ የትግል ስልት ምርጫቸው ከአሸዋ የበዛ ነው።ኢህዴግ የሰላማዊ ፖለቲካ ትግልን በር ለመዝጋት በሚያደርገው መከራ የተነሳ እሳትን በእሳት ብለው እሱው በመረጠው የትግል ስልት የሚፋለሙት ታጣቂዎች ይኖራሉ። ግፍና ጭቆና እየተበራከተ ሲሄድ አንድ ህብረተሰብ እንዳለ ዘላለሙን እጁን ይሰጣል ብለን ስለማናምን እንደዚህ አይነት ግጭቶች እየተበራከቱ እንደሚሄዱ መጠራጠር አይቻልም። ግን ደግሞ የኃገራችን የሰላምና የደሞክራሲ ኃይሎች ይህንን አጥፊ ኃይል እሱው ያዋግኛል ብሎ በህብረተሰቡ ላይ በጫነው ስልት ብቻ አይገጥሙትም። ህገ መንግሥቱን ተቀብለው እሱ ደነገገ የተባለውን መብት አንቀፅ በአንቀፅ እየጠቀሱ የኢህዴግን መንግሥት በገዛ ህጉ ለመፋለም የሚመርጡ ኃይሎች አሉ። ህገ መንግሥቱን በይዘቱም ሆነ በአጻጻፊቱ ሂደት ተቃውመው በሰላማዊና ህጋዊ ዘዴ የሚታገሉ ዜጎች አሉ። ለዚህ ዓላማም ሰላማዊና የገቡዕ የትግል ስልት መርጠው በዚያም በኩል ለመሰማራት የሚገደዱ ኃይሎች አሉ። ባጭሩ የትግል ስልት ምርጫ የማይኖረው ጸረ ህዝቡ ኃይል ብቻ ነው።